

जन संपर्क एवं मीडिया समन्वयक कार्यालय

जामिया मिल्लिया इस्लामिया

प्रेस विज्ञप्ति

29 अगस्त 2018

जामिया मिल्लिया इस्लामिया ने डिजिटल इंडिया और महिला सशक्तिकरण की दिशा में एक क़दम और बढ़ाया

जामिया मिल्लिया इस्लामिया :जेएमआई: ने डिजिटल इंडिया और महिला सशक्तिकरण की दिशा में एक क़दम और आगे बढ़ाते हुए अपनी मुख्य लाइब्रेरी में इंस्टीट्यूशनल डिजिटल रिपोजिटरी :आईडीआर: और लड़कियों के लिए अलग से अध्ययन कक्ष का उद्घाटन किया।

विश्वविद्यालय की डा. जाकिर हुसैन लाइब्रेरी के ओरिएंटेशन रूम में आईडीआर स्थापित किया गया है। मुख्य लाइब्रेरियन डा. एच. जे. आबदी की मौजूदगी में सामाजिक विज्ञान के डीन प्रोफेसर नियामतुल्ला खान ने इसका उद्घाटन किया।

इस मौके पर लाइब्रेरी में लड़कियों के लिए अलग से एक बड़े अध्ययनकक्ष का भी उद्घाटन हुआ, जिसमें एक साथ 120 लड़कियां अध्ययन कर सकती हैं।

आईडीआर राष्ट्रीय डिजिटल पुस्तकालय :एनडीडलआई: परियोजना का हिस्सा है। जेएमआई एनडीएलआई परियोजना के मुख्य योगदानकर्ताओं में से एक है।

जाकिर हुसैन लाइब्रेरी एनडीएलआई का कंटेंट पार्टनर है। मानव संसाधन विकास मंत्रालय के तहत इसका उद्देश्य सूचना एवं संचार प्रौद्योगिकी के माध्यम से शिक्षा पर राष्ट्रीय मिशन चलाना है।

इस परियोजना के तहत जाकिर हुसैन लाइब्रेरी 2016 से एनडीएलआई परियोजना के लिए आईडीआर स्थापित करके दस्तावेजों को अपलोड कर रही है। अब तक वह 2224 दस्तावेज अपलोड कर चुकी है जिनमें 553 पांडुलिपियां, 743 दुर्लभ किताबें, 470 शोध कार्य, 426 पुराने सीरियल और 31 पुराने अखबार शामिल हैं।

अहमद अज़ीम

पीआरओ एवं मीडिया कोऑर्डिनेटर

